



கடலூர், தேவனாம்பட்டினம் வெள்ளி கடற்கரையில் கலைஞர் நூற்றாண்டு விழாவை முன்னிட்டு 45 அரங்குகளுடன் அமைக்கப்பட்டுள்ள அரசு பஸ்துறை பணி விளக்கக் கண்காட்சியினை அமைச்சர்கள் எம்.ஆர்.கே.பன்னீர்செல்வம் சா.சி.சிவசங்கர், சி.வெ.கணேசன் ஆகியோர் தொடங்கி வைத்து பார்வையிட்டனர். உடன் மாவட்ட ஆட்சித்தலைவர் பக்தர்.அ.அருண் தம்பராஜ், சபா.இராஜேந்திரன் எம்.எல்.ஏ. கோ.ஜயப்பன் எம்.எல்.ஏ. எம்.ஆர்.இராதாகிருஷ்ணன் எம்.எல்.ஏ. மேயர் திருமதி. சுந்திராஜா, துணை மேயர் பா.தாமரைச்செல்வன், மாவட்ட காவல் கண்காணிப்பாளர் இரா.இராஜாராம், கூடுதல் ஆட்சியர் வி.மதுபாலன் மற்றும் உள்ளாட்சி அமைப்புகளின் பிரதிநிதிகள் உள்ளனர்.

அக். 8ம் தேதி சிவகங்கை மாவட்ட மாணவரணி

ஒன்றிய, நகர, பேரூர், அமைப்பாளர் - துணை அமைப்பாளர்கள் பொறுப்புகளுக்கான நேர்காணல்!

மாவட்டச் செயலாளர் - அமைச்சர் கே.ஆர்.பெரியசுருப்பன் அறிவிப்பு!

சிவகங்கை, அக். 01 - சிவகங்கை மாவட்டச் செயலாளர் - அமைச்சர் கே.ஆர்.பெரியசுருப்பன் விடுத்துள்ள அறிக்கை வருமாறு :-

கழகத் தலைவர் - தமிழ்நாடு முதலமைச்சர் அவர்களின் ஆணைக்கிணங்க, கழக இளைஞரணி செயலாளர் வழிகாட்டுதலின்படி எனது (மாவட்ட செயலா

ர் கே.ஆர்.பெரியசுருப்பன்) தலைமையில், முன்னாள் அமைச்சர் மு.தென்னவன் மற்றும் மாநில மாணவரணி இணைச் செயலாளர் சி.ஜே.ரால்டு, மாநில மாணவரணி துணைச் செயலாளர் திருமதி ஜெ. வீரமணி சிவகங்கை மாவட்ட மாணவரணி அமைப்பாளர் கதி.ராஜ்குமார் ஆகியோர் முன்

னிலையில் சிவகங்கை மாவட்ட ஒன்றிய, நகர, பேரூர், அமைப்பாளர் மற்றும் துணை அமைப்பாளர் பொறுப்புகளுக்கு விண்ணப்பித்தவர்களுக்கான நேர்காணல் வருகிற 8.10.2023 குடியிறுக்கிழமை காலை 9.30 மணி அளவில் காரைக்குடி பஸ் நிலையம் அருகில் உள்ள அபூர்வ மகாலில் நடைபெற உள்ளது.

இந்த நேர்காணலில் ஒன்றிய, நகர, பேரூர், அமைப்பாளர் மற்றும் துணை அமைப்பாளர்கள் பொறுப்புகளுக்கு விண்ணப்பித்தவர்கள் அனைவரும் உரிய ஆவணங்களுடன் தவறாமல் கலந்து கொள்ளுமாறு கேட்டுக் கொள்கிறேன். இவ்வாறு அமைச்சர் கே.ஆர்.பெரியசுருப்பன் தெரிவித்துள்ளார்.

செ.இராமலிங்கம் எம்.பி. - க.அன்பழகன் எம்.எல்.ஏ. முன்னிலை!

கும்பகோணம் பரஸ்பர ஸகாய நிதி விமிடெட் 119வது ஆண்டு பேரவைக் கூட்டம்!

சு.கல்யாணசுந்தரம் எம்.பி., வரவேற்று சிறப்புரை!

தஞ்சாவூர், அக். 01 - கும்பகோணத்தில் உள்ள பழமையான கும்பகோணம் பரஸ்பர ஸகாய நிதி விமிடெட் நிறுவனத்தின் 119வது பேரவைக்கூட்டம், 120 ஆம் ஆண்டு தொடக்க விழா நடைபெற்றது.

119வது பேரவைக் கூட்டம் 29.09.2023 அன்று கும்பகோணம் காந்தியடிகள் சாலை, ராயா மஹாலில் நடைபெற்றது. கூட்டத்தில் நிதியின் துணைத் தலைவர் செ.இராமலிங்கம் எம்.பி., இயக்குனர்கள் சாக் கோட்டை க.அன்பழகன், பி.பிரகாசம், எஸ்.ஹரிஹரன், ஜி.துரைராஜ், இ.அம்பிகா, எம்.குரு பிரசாத் ஆகியோர் முன்னிலை வகித்தனர்.

கூட்டத்திற்கு வந்திருந்தோரை நிதியின் தலைவரும், தஞ்சை வட்டக்கு மாவட்டக் கழகச் செயலாளர் மற்றும் ராஜ்யசபா உறுப்பினருமான சு.கல்யாணசுந்தரம் வரவேற்று, நிதியின் செயல்பாடுகள் மற்றும் வணிக வளர்ச்சி குறித்து பேசினார்கள்.

நிதி நிறுவனத்தின் வரலாற்றில் இல்லாத அளவில் தமிழகமெங்கும் 119 கிளைகளுடன் செயல்பட்டு வரும் முன்னோடி நிறுவனம் (Pioneer in Industry) தமது கும்பகோணம் பரஸ்பர ஸகாய நிதி விமிடெட் இந்திய அளவில் நிதி நிறுவனங்களின் வரிசையில் NDH4 அந்தஸ்து பெற்ற முதல் நிறுவனம்.

கடந்த ஆண்டுகளை போலவே 2022-23 ஆம் ஆண்டிலும் தங்கத்தின் விலையில் ஏற்றத்தாழ்வுகள் இருந்து வந்துள்ளது. இது பல நிதி நிறுவனங்களுக்கு பெரிய அளவில் பாதிப்பை ஏற்படுத்தினாலும், நமது நிதியை எந்த விதத்திலும் பாதிக்காத வகையில் இயக்குநர் அவை அவ்வப்போது சிறந்த கொள்கை முடிவுகளை வகுத்து அதன்படி செயல்பட்டதன் காரணமாக நமது நிதி நிறுவனம் நகைக்கடன் வணிகத்தில் மிக பாதுகாப்பான நிலையை எட்டியுள்ளது. கடந்த 31.03.2022 தேதி

யன்று ரூ.3,120 கோடியாக இருந்த வைப்பு நிதியானது ரூ.380 கோடி உயர்ந்து கடந்த 31.03.2023 தேதி யன்று ரூ.3,500 கோடியாக அதிகரித்துள்ளது.

கடந்த 31.03.2022 தேதி யன்று ரூ.2,860 கோடியாக இருந்த நகைக்கடன் ரூ.304 கோடி உயர்ந்து உயர்ந்து கடந்த 31.03.2023 தேதி யன்று ரூ.3,164 கோடியாக அதிகரித்துள்ளது.

சென்ற 2021-22ல் ரூ.93.27 கோடியில் இருந்த நிகர லாபம் 2022-23 ரூ.8.57 கோடி அதிகரித்து பங்குதாரர்களின் ஒத்துழைப்போடு கோடியு உயர்ந்துள்ளது மகிழ்ச்சிக்குரியதாகும்.

சென்ற ரூ.357.61 கோடியில் இருந்த மொத்த காப்பு பண இருப்பு ரிசர்வ் ஃபண்ட் 2022-23ல் மிக உள் விட்டாக வரவு செலவு வளர்ச்சி விகிதங்களை கவனித்ததால் இந்த ஆண்டு ரூ.58.76 கோடி காப்பு பணம் உயர்த்தப்பட்டு மொத்த காப்பு அதிகரித்துள்ளது.

கடந்த ஆண்டைப்போலவே இந்த ஆண்டு பங்குதாரர்களுக்கு அதிக பட்ச பங்கு ஈவு தொகை 25 சதவிகிதம் வழங்கப்படவுள்ளது என்பதை மகிழ்ச்சியுடன் தெரிவித்து கொள்கிறோம்.

பங்கு லாப டிவிடெண்ட் தொகை பங்குதாரர்களுக்கு எந்தவிதத்திலும் தாமதமின்றி வெகு விரைவாக சென்றடைய, அதிலும் சேமிப்பு கணக்கில் வரவு வைக்க நிலையாணை (Standing Instruction) கொடுத்தவர்களுக்கும், வங்கி கணக்குகளில் வரவு வைக்க கோரியுள்ளவர்களுக்கும் ECS (Electronic Clearing System) மூலம் உடனடியாக டிவிடெண்ட் தொகையை வரவு வைக்க அனைத்து ஏற்பாடுகளும் செய்யப்பட்டுள்ளது என்பதை மட்டற்ற மகிழ்ச்சியோடு தெரிவித்து கொள்கிறோம்.

பொது மேலாளர் தொடங்கி, கடைநிலை ஊழியர்கள் மற்றும் நகை மதிப்பீட்டாளர் உள்பட

மொத்தம் சுமார் 1,000 ஊழியர்கள் பணிபுரிகின்றனர். நிதியின் ஊழியர்களுக்கு கடந்த 2022-23 ஆண்டிற்காக போனஸ் கருணைத் தொகையாக 75 சதவிகிதம் அதாவது சுமார் ரூ.24.12 கோடி வழங்கப்பட்டுள்ளது.

ஊழியர்களுக்கு ஆண்டு தோறும் வழங்கப்பட்டு வந்த பொங்கல் பரிசு தொகை ரூ.1,000/ஐ கடந்த ஆண்டு முதல் ரூ.2,000/ஆகவும் மற்றும் ஊழியர் அவரவர் பணிபுரிந்த வருட கணக்கீட்டின்படி வருடம் ஒன்றுக்கு ரூ.100/ வழங்கப்பட்டு வந்த தீபாவளி பரிசு தொகையை ஆண்டு ஒன்றுக்கு ரூ.20 ஆக உயர்த்தியும் வழங்கப்பட்டுள்ளது.

தேசியமயமாக்கப்பட்ட வங்கிகளுக்கு இணையாக மக்களுக்கு சேவை செய்வது குறைந்த வட்டியில் நகைக்கடன் வழங்குதல்; மக்கள் நன்மதிப்புடன் வைப்பு நிதி சேகரித்தல்; வாடகையின்றி பாதுகாப்பு பெட்டக் வசதி போன்றவை இந்த நிறுவனத்தின் சிறப்பம்சங்களாகும்.

நமது நிதியில் செலுத்தப்படும் வைப்புத்தொகை அனைத்தும் மிகவும் பாதுகாப்பான வகையில் நகைக்கடன் வழங்குவதற்காக மட்டுமே பயன்படுத்தும் நிலையில் அனைத்து முதலீடுகளுக்கும் முழு பாதுகாப்பு உண்டு.

தற்போது தமிழகமெங்கும் 119 கிளைகளுடன் சிறப்பாக செயல்பட்டு வரும் நமது நிறுவனத்தின் புதிய கிளைகளை விரைவில் இடங்களில் திறப்பதற்கான பணிகள் நடைபெற்று வருகின்றன. கம்பெனிகள் சமுதாய பொறுப்பு (Corporate Social

Responsibility) திட்டத்தின் கீழ் பொதுமக்கள் பயன்பெறும் வகையில் இந்த நிறுவனம் மக்கள் நலன் சார்ந்த பல திட்டங்களுக்கும், கல்வி மேம்பாட்டிற்கும், சுத்தமான குடிநீர் வழங்குவதற்கும், மருத்துவம் சார்ந்த பல நலத்திட்டங்களுக்கும் இந்த ஆண்டு முழு தொகைகளையும் வழங்கி செலவு செய்து உதவி புரிந்து வருகிறது.

இந்த நிறுவனம் தமிழகத்தில் மேலும் பல புதிய கிளைகளை திறக்க உள்ளது என்பதை வாடிக்கையாளர்களுக்கு மகிழ்ச்சியுடன் தெரிவித்துக் கொள்கிறோம். இந்த நிறுவனத்திற்கு அனைத்து வகையிலும் உதவிடும் வாடிக்கையாளர்கள், பங்குதாரர்கள், வங்கியாளர்கள், அரசுத்துறை அலுவலர்கள் மற்றும் பொதுமக்கள் அனைவருக்கும் வாழ்த்துக்களை நன்றியுடன் தெரிவித்துக்கொள்கிறோம்.

எல்லாவற்றிற்கும் மேலாக நிதியின் ஒட்டுமொத்த வளர்ச்சிக்கு பேராதரவு தந்து உதவும் நிதியின் மதிப்பு மிக்க பங்குதாரர்களாகிய உங்கள் அனைவருக்கும் எனது மனமார்ந்த நன்றியை தெரிவித்து இனிவரும் காலங்களிலும் தொடர்ந்து ஒத்துழைப்பு நல்குமாறு உங்கள் அனைவரையும் கேட்டுக் கொள்கிறேன்.

பேரவைக்கூட்டத்தில் குரு பிரசாத் மற்றும் அம்பிகா ஆகியோர் நிதியின் இயக்குநர்களாக பங்குதாரர்களால் மீண்டும் தேர்ந்தெடுக்கப்பட்டனர். மேலும் பங்குதாரர்களால் ஒப்புதல் அளிக்கப்பட்ட சிறப்பு தீர்மானத்தின்படி நிதியின் பதிவு அலுவலகம் 23 & 24, டாக்டர் பெசண்ட் ரோடு, கும்பகோணம் என்ற முகவரியில் புதிய பொலிவுடன் கட்டப்பட்டுள்ள கட்டிடத்திற்கு விரைவில் இடமாற்றம் செய்யப்படவுள்ளது.

கூட்ட நிறைவில் நிதியின் மேலாண் இயக்குநர் பி.ஆர்.பி.வேல்பன் நன்றி கூறினார்.

வாக்காளர் பட்டியல் சரிபார்த்தல் குறித்து

மாவட்ட, மாநகரச் செயலாளர்/பொறுப்பாளர் மற்றும் சட்டமன்றத் தொகுதி பார்வையாளர்கள் கவனத்திற்கு...

தலைமைக் கழக அறிவிப்பு

1-1-2024 தேதியை தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரைவு வாக்காளர் பட்டியலைத் தேர்தல் ஆணையம் 27.10.2023 அன்று வெளியிட உள்ளது.

27.10.2023 முதல் 09.12.2023 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அவகாசம் கொடுக்கப்பட்டுள்ளது.

இதுதவிர, 04.11.2023 (சனிக்கிழமை), 05.11.2023 (ஞாயிற்றுக்கிழமை) 18.11.2023 (சனிக்கிழமை) மற்றும் 19.11.2023 (ஞாயிற்றுக்கிழமை) ஆகிய நான்கு நாட்களில் நிர்ணயிக்கப்பட்ட மையங்களில் சிறப்பு முகாம்கள் நடத்தப்படவுள்ளன.

இந்த நாட்களில் விடுபட்ட வாக்காளர்களும், இடம் மாறிய வாக்காளர்களும், 1-1-2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று பூர்த்தி செய்து, அந்தப் படிவங்களை அந்தந்த முகாம்களில் கொடுக்க வேண்டும்.

இதனடிப்படையில் 2024ஆம் ஆண்டு ஜனவரி 1ந் தேதி 18 வயது நிறைந்தவர்களின் பெயர்களையும் - வாக்காளர் பட்டியலில் இதுவரை இடம் பெறாத பெயர்களையும் - புதிதாக குடிபெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும்; தொகுதியிலிருந்து இடம்பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், தீவிர நடவடிக்கைகளை மேற்கொள்ள வேண்டுமென கேட்டுக் கொள்ளப்படுகிறார்கள்.

1.	வரைவு வாக்காளர் பட்டியல் வெளியிடுதல்	27-10-2023
2.	பெயர்களைச் சேர்க்க/நீக்க/திருத்தம் செய்வதற்கு மனு கொடுக்க கால அவகாசம்	27-10-2023 முதல் 09-12-2023 வரை
3.	சிறப்பு முகாம் நடத்தப்படும் நாட்கள்	04, 05-11-2023 18, 19-11-2023
4.	இறுதி வாக்காளர் பட்டியல் வெளியிடப்படும் நாள்	01-01-2024

தேர்தல் ஆணையம் அறிவித்துள்ள மேற்கண்ட அட்டவணைப்படி, சிறப்பு முகாம்கள் நடைபெறவிருக்கும் நாட்களில், மாவட்ட, மாநகர, ஒன்றிய, நகர, பகுதி, பேரூர், ஊர்க்கிளை, வார்டு கழக செயலாளர் - நிர்வாகிகள் மற்றும் வாக்குச் சாவடி நிலைய முகவர்கள் (BLA2) ஆகியோர் தங்களை முழுமையாக ஈடுபடுத்திக் கேட்டுக் கொள்ளப்படுகிறார்கள்.

மாவட்ட, மாநகரக் கழகச் செயலாளர்கள்/ பொறுப்பாளர்கள் மற்றும் தலைமைக் கழகத்தால் நியமிக்கப்பட்ட சட்டமன்றத் தொகுதி பார்வையாளர்கள் சிறப்பு அக்கறையோடு கழக அமைப்புகளை இப்பணியில் ஈடுபடுத்திக் கேட்டுக் கொள்ளப்படுகிறார்கள்.

இந்தப் பணி குறித்து கழக நிர்வாகிகள் மேற்கொண்ட நடவடிக்கைகளை தலைமைக் கழகத்துக்கு அவ்வப்போது கடிதம் மூலம் தெரிவிக்க வேண்டுகிறோம்.

“அண்ணா அறிவாலயம்”

சென்னை - 600 018,

நாள்: 30-09-2023.

தலைமைக் கழகம்,

தி.மு.க.



முதலமைச்சர் - கழக தலைவர் அவர்களின் அறிவுறுத்தலுக்கிணங்க நெல்லை மண்டலத்திற்கு உட்பட்ட தி.மு.க. விவசாய அணி மாவட்ட மற்றும் மாநகர, தலைவர், துணை தலைவர் அமைப்பாளர், துணை அமைப்பாளர்கள் கலந்த ஆலோசனைக் கூட்டம் தென்காசி மாவட்டம் குற்றாலம் சேனைத்தலைவர் திருமண மண்டபத்தில் தி.மு.க. விவசாய அணி செயலாளர், டெல்லி சிறப்பு பிரதிநிதி ஏ.கே.எஸ்.விஜயன் தலைமையில் நடைபெற்றது. உடன் தென்காசி தெற்கு மாவட்ட கழக பொறுப்பாளர் ஜெயபாலன், வடக்கு மாவட்டச் செயலாளர் ராஜா எம்.எல்.ஏ., விவசாய அணி நிர்வாகிகள் அப்துல் காதிர், முத்துராமலிங்கம், சிவக்குமார், மணி, டேம் வெங்கடேசன், செல்லப்பா பொன்னையாபாண்டியன், முருகன், மாசாமி உள்பட பலர் உள்ளனர்.



முத்தமிழறிஞர் கலைஞர் அவர்கள் நூற்றாண்டு விழாவை முன்னிட்டு மதுரை மாவட்டம் மேலூர் வட்டம் தும்பைப்படி கிராமத்தில் கால்நடை பராமரிப்பு மற்றும் மதுரை மாவட்ட கூட்டுறவு பால் உற்பத்தியாளர்கள் ஒன்றியம் இணைந்து நடத்திய மாடெரும் சிறப்பு கால்நடை மருத்துவ முகாமை வணிகவாசி மற்றும் பதிவுத்துறை அமைச்சர் பி.மூர்த்தி துவக்கி வைத்து நலத்திட்ட உதவிகளை வழங்கினார். உடன் மாவட்ட ஆட்சித்தலைவர் சங்கீதா மற்றும் அதிகாரிகள், கழகத்தினர் உள்ளனர்.